




University in News on 07 April 2025

AMAR UJALA MY CITY PAGE 7

i-NEXT PAGE 4

AMRIT VICHAR PAGE 7

रुझान

चंपा कलहारी ने भातखंडे से वर्ष 1994 में ली थी संगीत विशारद की उपाधि

लविवि में पढ़ने आएंगी श्रीलंका की मशहूर गायिका

माई सिटी रिपोर्टर

लखनऊ। लखनऊ विश्वविद्यालय के पत्रकारिता विभाग से नए सत्र में श्रीलंका की मशहूर गायिका चंपा कलहारी बतौर शोधार्थी जुड़ सकती हैं। इसके लिए उनकी ओर से आवेदन आया है।

पिछले तीन साल के दौरान लविवि में विदेशी विद्यार्थियों का ग्राफ लगातार बढ़ा है। अब इसमें मशहूर गायिका का नाम



चंपा कलहारी

अब पत्रकारिता विभाग में शोध के लिए कर रही हैं प्रयास

भी जुड़ने वाला है।

चंपा कलहारी श्रीलंका में सिंहली फिल्मों के साथ ही हिंदी में गाने के लिए जानी जाती हैं। श्रीलंका में अपनी प्रारंभिक शिक्षा पूरी करने के बाद उन्होंने लखनऊ के ही भातखंडे संगीत संस्थान से संगीत विशारद की उपाधि ली। अब एक बार फिर से वह पढ़ाई के लिए लखनऊ आने वाली हैं।

बीते सत्र में आए थे 1800 विदेशी विद्यार्थियों के आवेदन

लखनऊ विश्वविद्यालय में शैक्षणिक सत्र 2024-25 में 76 देशों से करीब 1,800 विद्यार्थियों ने दाखिले के लिए आवेदन किया था। इससे पहले शैक्षणिक सत्र 2023-2024 में 1,346 विदेशी विद्यार्थियों ने, 2022-2023 में 814 ने और 2021-2022 में 637 ने दाखिले के लिए आवेदन किया था। इस समय लविवि में करीब 400 विदेशी विद्यार्थी पढ़ाई कर रहे हैं।

लखनऊ विश्वविद्यालय में रैंकिंग में स्थान बनाने के सकारात्मक परिणाम नजर आ रहे हैं। प्रदेश और अन्य राज्य के साथ ही अब विदेशी विद्यार्थी भी यहां पढ़ाई के लिए आकर्षित हो रहे हैं। - प्रो. दुर्गेश श्रीवास्तव, प्रवक्ता, लविवि

एलयू स्टूडेंट्स का 3.6 लाख पैकेज पर प्लेसमेंट

लखनऊ यूनिवर्सिटी के 9 स्टूडेंट्स को 3.6 लाख के पैकेज के साथ मिला प्लेसमेंट

LUCKNOW (6 April): लखनऊ यूनिवर्सिटी में एक प्लेसमेंट ड्राइव का आयोजन किया गया, जिसमें 19-20 मार्च को एलेन करियर इंस्टीट्यूट के साथ हुए प्लेसमेंट ड्राइव में बीटेक, बीफार्मा, एमएससी और पीएचडी के स्टूडेंट्स शामिल हुए, जिनका टेस्ट, डेमो सेशन और इंटरव्यू के माध्यम से सिलेक्शन किया गया और 9 स्टूडेंट्स को 3.6 लाख के पैकेज के साथ प्लेसमेंट मिला। यूनिवर्सिटी में



संचालित एमबीए प्रोग्राम से भी 3 स्टूडेंट्स का 3.5 लाख के पैकेज के साथ सिलेक्शन हुआ। वहीं, 2 स्टूडेंट्स को 3.6 लाख के पैकेज के साथ वरुण बेवरेजेस में प्लेसमेंट मिला। प्लेसमेंट सेल के डायरेक्टर डॉ. अनूप कुमार भारतीय ने सभी सिलेक्टेड स्टूडेंट्स को सफलता की बधाई दी।

JAGRAN CITY PAGE III

नए पाठ्यक्रम के लिए 10 तक आवेदन

- सत्र 2025-26 में नए पाठ्यक्रम के लिए आवेदन अनिवार्य
- विश्वविद्यालय को 15 तक गठित करना होगा निरीक्षण मंडल

नए पाठ्यक्रम के लिए 35,400 रुपये शुल्क

शासन ने निरीक्षण शुल्क का विवरण भी जारी किया है। पुराने कॉलेजों में नए पाठ्यक्रम के लिए 35,400 और नए कॉलेजों के लिए 59,000 शुल्क निर्धारित किया गया है। कुलसचिव विधानंद त्रिपाठी ने बताया कि यह शुल्क

विश्वविद्यालय के फीस पोर्टल पर आनलाइन जमा करना अनिवार्य है। आवेदन के साथ शुल्क रसीद, पहले मिली सहयुक्तता या अनापत्ति प्रमाणपत्र की सत्यापित प्रति भी संलग्न करनी होगी।

ने स्पष्ट किया है कि नए पाठ्यक्रमों की सहयुक्तता के लिए सभी आवेदन henoc.upsdc.gov.in पोर्टल पर ही करने होंगे। बिना आनलाइन आवेदन के प्रस्ताव पर विचार नहीं किया जाएगा। लवि से संबद्ध उन महाविद्यालयों को भी सतर्क किया गया है, जहां वी.एड को छोड़कर अन्य पाठ्यक्रम पहले से संचालित हैं और

जिनकी मान्यता 30 जून को समाप्त हो रही है। ऐसे संस्थानों को स्थायी सहयुक्तता के लिए समय पर आवेदन करना होगा। निरीक्षण मंडल बुलाकर रिपोर्ट विश्वविद्यालय को भेजना अनिवार्य है। प्रक्रिया पूरी न करने पर संबंधित पाठ्यक्रमों में प्रवेश की अनुमति नहीं मिलेगी, जिसकी जिम्मेदारी महाविद्यालय की होगी।

विद्यार्थियों को मिला 3.6 लाख का जाब आफर



सकीना रिजवी व अर्शमा मिनाई जासं • लखनऊ: लखनऊ विश्वविद्यालय की केंद्रीय प्लेसमेंट सेल ने मार्च 2025 में कई प्रतिष्ठित कंपनियों की प्लेसमेंट ड्राइव कराया। एलेन करियर इंस्टीट्यूट के प्लेसमेंट ड्राइव में बी.टेक, बी.फार्मा, एम.एससी, पीएच.डी के विद्यार्थियों को मौका मिला। कुल 28 अभ्यर्थियों में नौ को आफर लेटर मिला है। इसमें उन्हें शुरुआत में तीन लाख 60 हजार रुपये वार्षिक का पैकेज मिलेगा। इसके अलावा आइसीआईसीआई प्रूडेंशियल लाइफ इंश्योरेंस ने एमबीए के छात्र अब्दुल मोएन, सौरभ द्विवेदी और कार्तिक तिवारी का चयन तीन लाख 50 हजार रुपये प्रतिवर्ष के पैकेज पर किया है। वहीं, वरुण बेवरेजेस प्लेसमेंट ड्राइव में सकीना रिजवी और अर्शमा मिनाई को 3.6 लाख रुपये प्रतिवर्ष के हिसाब से चयनित किया है।

लविवि के 33 छात्रों का 3.6 लाख के पैकेज पर चयन

लखनऊ। लखनऊ विश्वविद्यालय की केंद्रीय प्लेसमेंट सेल की कैपस ड्राइव में 33 छात्र-छात्राओं का 3.6 लाख रुपये सालाना पैकेज पर एलेन करियर इंस्टीट्यूट में चयन हुआ है।

प्लेसमेंट सेल के निदेशक डॉ. अनूप के. भारतीय ने बताया कि 19, 20 मार्च को इंस्टीट्यूट के साथ कैपस प्लेसमेंट ड्राइव का आयोजन हुआ था। ड्राइव में बीटेक, बीफार्मा, एमएससी, पीएचडी, फिजिक्स, केमेस्ट्री, वॉटनी, जुलॉजी, मैथमेटिक्स के छात्र शामिल हुए। एलेन के आठ सदस्यीय विशेषज्ञों ने इनमें से 33 का चयन किया। उन्होंने बताया कि केंद्रीय प्लेसमेंट सेल भविष्य में भी विश्वविद्यालय के छात्रों के लिए विविध क्षेत्रों में रोजगार के अवसर देते हुए शिक्षा और उद्योग के बीच सेतु का काम करेगा। (संवाद)



इन तिथियों में पूरी होगी प्रक्रिया

- आवेदन की अंतिम तिथि : 10 अप्रैल
- विश्वविद्यालय की ओर से निरीक्षण : 15 अप्रैल
- निरीक्षण रिपोर्ट देने का समय : 30 अप्रैल
- लवि की ओर से संबद्धता देने की अंतिम तिथि : 20 मई
- शासनदेश पर अपील निस्तारित करने की तिथि : 31 मई

अस्थायी संबद्धता वाले विषयों की स्थायी मान्यता के लिए संस्थान तब समय में आवेदन नहीं करते हैं तो इस सत्र में इन पाठ्यक्रमों में प्रवेश नहीं ले सकेंगे। इसके लिए कॉलेज खुद उत्तरदायी होंगे। - विद्यानंद त्रिपाठी, रजिस्ट्रार, लविवि

अस्थायी संबद्धता वाले विषयों में 30 जून के बाद प्रवेश नहीं

लविवि ने संबद्ध कॉलेजों को दी चेतावनी, कहा- संबद्धता के लिए 10 तक करें आवेदन

संवाद न्यूज एजेंसी

लखनऊ। लखनऊ विश्वविद्यालय से संबद्ध जिन कॉलेजों में अलग-अलग विषयों की संबद्धता अस्थायी है, उनका समय 30 जून को पूरा हो जाएगा। इससे पहले (10 अप्रैल तक) स्थायी संबद्धता के लिए आवेदन नहीं किया तो इस बार महाविद्यालय प्रवेश नहीं ले सकेंगे। ऐसे कॉलेजों को लविवि के कुलसचिव ने नोटिस जारी कर चेतावनी दी है।

विश्वविद्यालय की ओर से स्पष्ट किया गया है कि संबद्ध महाविद्यालयों में पूर्व से संचालित बीएड कोर्स को छोड़कर बाकी ऐसे सभी पाठ्यक्रम जिनकी संबद्धता 30 जून को समाप्त होगी, वे प्रवेश नहीं ले सकेंगे।

प्रवेश प्रक्रिया बाधित न हो, इसके लिए शैक्षिक सत्र 2025-26 से शासनदेश के अनुसार स्थायी संबद्धता के लिए आवेदन करना होगा। आवेदन के लिए पोर्टल henoc.upsdc.gov.in खुल गया है।

- आवेदन करने के बाद होगा निरीक्षण : संबद्धता के लिए आवेदन करने वाले संस्थानों का भौतिक सत्यापन होगा। निरीक्षण के लिए टीम का गठन किया गया है। भौतिक सत्यापन में मानक पूरे नहीं मिले तो भी संबद्धता पाने में दिक्कत आएगी।
- आवेदन के दौरान देना होगा शुल्क : नए पाठ्यक्रम के लिए लविवि के खते में 35,400 रुपये जमा कराने होंगे। नए महाविद्यालयों के लिए 59, हजार रुपये प्रति पाठ्यक्रम जमा करना होगा।

3 से 4 लाख के पैकेज पर लविवि छात्रों का चयन

अमृत विचार, लखनऊ : लखनऊ विश्वविद्यालय के प्लेसमेंट सेल द्वारा प्लेसमेंट ड्राइव का आयोजन कर कैपस सेलेक्शन का आयोजन किया गया, जिसमें विभिन्न विषयों के छात्र-छात्राओं का चयन किया गया है। एलेन करियर इंस्टीट्यूट के साथ कैपस प्लेसमेंट ड्राइव का आयोजन किया गया। इस ड्राइव में बीटेक, बीफार्मा, एमएससी और पीएचडी (भौतिकी, रसायन, गणित और जीव विज्ञान) के छात्र सम्मिलित हुए। आठ सदस्यीय विशेषज्ञ पैनल ने चयन प्रक्रिया में साक्षात्कार के साथ ही लिखित परीक्षा का भी आयोजन किया और डेमो टेस्ट लिया। इन छात्रों को 3 लाख 60 हजार से लेकर 4 लाख तक के सालाना के प्रारंभिक पैकेज पर चयनित किया गया है।

लविवि ने संबद्धता की समय सारिणी जारी की

कार्यालय संवाददाता, लखनऊ

अमृत विचार : लखनऊ विश्वविद्यालय ने संबद्ध सभी महाविद्यालयों में नवीन पाठ्यक्रमों और विषयों के संचालन को लेकर अप्रैल तक प्रस्तुत कर दी जाएगी। ऑनलाइन प्रदान करने की अंतिम तिथि 10 मई है, जबकि शासन में अपील करने के लिए दस दिनों का समय दिया गया है। इसके लिए महाविद्यालय 20 मई तक अपील कर सकते हैं। शासन स्तर पर अपील निस्तारित करने के लिए 31 मई की समय सीमा निर्धारित की गई है।

नए पाठ्यक्रमों और विषयों की संबद्धता के लिए आवेदन शुरू

आवेदन की अंतिम तिथि 10 अप्रैल है। विश्वविद्यालय द्वारा निरीक्षण मंडल 15 अप्रैल तक गठित कर दिया जाएगा और इसकी आख्या 30 अप्रैल तक प्रस्तुत कर दी जाएगी। विश्वविद्यालय द्वारा संबद्धता ऑनलाइन प्रदान करने की अंतिम तिथि 10 मई है, जबकि शासन में अपील करने के लिए दस दिनों का समय दिया गया है। इसके लिए महाविद्यालय 20 मई तक अपील कर सकते हैं। शासन स्तर पर अपील निस्तारित करने के लिए 31 मई की समय सीमा निर्धारित की गई है।

TOI PAGE 2

LU sets Jun 30 deadline for affiliation of colleges

Apr 7, 2025, 05:35 AM IST

Lucknow: Lucknow university has directed its affiliated colleges to complete all processes related to affiliation, whether for renewal of affiliation for existing courses or colleges, or for new colleges, by Jun 30. Failure to meet this deadline will result in the colleges being barred from admitting students for the 2025-26 academic session. "Colleges affiliated with LU running undergrad- uate or postgraduate courses (exclud- ing B.Ed.) and whose affiliation/assoc- iation is set to expire on Jun 30 are directed to apply for permanent affiliation for the upcoming academic session 2025-26," said LU spokesperson Durgesh Srivastava.